

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀ ರಂಗನಾಥದಿವ್ಯಮಣಿಪಾದುಕಾಭ್ಯಾಂ ನಮಃ

ಶ್ರೀಕವಿತಾರ್ಕಿಕಸಿಂಹಸ್ಯ ಸರ್ವತಂತ್ರಸ್ವತಂತ್ರಸ್ಯ
ಶ್ರೀಮದ್ವೇಂಕಟನಾಥಸ್ಯ ವೇದಾಂತಾಚಾರ್ಯಸ್ಯ ಕೃತಿಷು
ಶ್ರೀರಂಗನಾಥಪಾದುಕಾಸಹಸ್ರೇ

॥ ವೈತಾಳಿಕಪದ್ಧತಿಃ ನವಮೀ ॥

This document has been prepared by

Sunder Kidāmbi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕನ್

His Holiness śrīmad āṇḍavan śrīraṅgam

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀ ರಂಗನಾಥದಿವ್ಯಮಣಿಪಾದುಕಾಭ್ಯಾಂ ನಮಃ

|| ವೈತಾಳಿಕಪದ್ಧತಿಃ ನವಮೀ ||

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |

ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ನಮಸ್ತೇ ಪಾದುಕೇ ! ಪುಂಸಾಂ ಸಂಸಾರಾರ್ಣವಸೇತವೇ |

ಯದಾರೋಹಸ್ಯ ವೇದಾಂತಾ ವಂದಿವೈತಾಲಿಕಾಃ ಸ್ವಯಂ || 9.1 ||

ಉಚಿತಮುಪಚರಿಷ್ಯನ್ ರಂಗನಾಥ ! ಪ್ರಭಾತೇ

ವಿಧಿಶಿವಸನಕಾದ್ಯಾನ್ ಬಾಹ್ಯಕಕ್ಷ್ಯಾನಿರುದ್ಧಾನ್ |

ಚರಣಕಮಲಸೇವಾಸೌಖ್ಯಸಾಮ್ರಾಜ್ಯಭಾಜಾಂ

ಪ್ರಥಮವಿಹಿತಭಾಗಾಂ ಪಾದುಕಾಮಾದ್ರಿಯೇಥಾಃ || 9.2 ||

ಪದ್ಮಾಜುಷ್ಣಂ ಭಜತು ಚರಣಂ ಪಾದುಕಾ ಲಬ್ಧವಾರಾ

ಪ್ರತ್ಯಾಸನ್ನಾಸ್ತವ ಪರಿಜನಾಃ ಪ್ರಾತರಾಸ್ಥಾನಯೋಗ್ಯಾಃ |

ಅರ್ಥೋನ್ನೇಷಾದಧಿಕಸುಭಗಾಮರ್ಧನಿದ್ರಾನುಷಂಗಾಂ

ನಾಭೀಪದ್ಮೇ ತವ ನಯನಯೋರ್ನಾಥ ! ಪಶ್ಯಂತು ಶೋಭಾಂ || 9.3 ||

ಉಪನಮತಿ ಮುಹೂರ್ತಂ ಶೇಷಸಿದ್ಧಾಂತಸಿದ್ಧಂ

ತದಿಹ ಚರಣರಕ್ಷಾ ರಂಗನಾಥ ತ್ವಯೈಷಾ |

ಮೃದುಪದಮಧಿರೂಢಾ ಮಂಜುಭಿಃ ಶಿಂಜಿತೈಃ ಸ್ವೈಃ

ಉಪದಿಶತು ಜನಾನಾಮುತ್ಸವಾರಂಭವಾರ್ತಾಂ || 9.4 ||

ರಂಗಾಧೀಶ ! ಮರುದ್ಗಣಸ್ಯ ಮಕುಟಾದಾಮ್ನಾಯಬೃಂದಸ್ಯ ವಾ

ಪ್ರತ್ಯಾನೀಯ ಸಮರ್ಪಿತಾ ವಿಧಿಮುಖೈರ್ವಾರಕ್ರಮಾದಾಗತೈಃ |

ವಾಹಾರೋಹಣಸಂಭೃತಂ ಶ್ರಮಭರಂ ಸಮ್ಯಗ್ವಿನೇತುಂ ಕ್ಷಮಾ
ಲೀಲಾಸಂಚರಣಪ್ರಿಯಾ ಸ್ಪೃಶತು ತೇ ಪಾದಾಂಬುಜಂ ಪಾದುಕಾ || 9.5 ||

ವೃತ್ತಂ ಕ್ರಮೇಣ ಬಹುಧಾ ನಿಯುತಂ ವಿಧೀನಾಂ
ಅರ್ಧಂ ದ್ವಿತೀಯಮಿದಮಂಕುರಿತಂ ತವಾಹ್ನಃ |
ನೀಲಾಸಖೀಭಿರುಪನೀಯ ನಿವೇಶ್ಯಮಾನಾ
ಮಂಕ್ತುಂ ಪ್ರಭೋ ! ತ್ವರಯತೇ ಮಣಿಪಾದುಕಾ ತ್ವಾಂ || 9.6 ||

ದಿವ್ಯಾಪ್ಸರೋಭಿರುಪದರ್ಶಿತದೀಪವರ್ಗೇ
ರಂಗಾಧಿರಾಜ ! ಸುಭಗೇ ರಜನೀಮುಖೇಽಸ್ಮಿನ್ |
ಸಂರಕ್ಷಣೀ ಚರಣಯೋಃ ಸವಿಲಾಸವೃತ್ತಿಃ
ನೀರಾಜನಾಸನಮಸೌ ನಯತು ಸ್ವಯಂ ತ್ವಾಂ || 9.7 ||

ಆಸನಾದುಚಿತಮಾಸನಾಂತರಂ ರಂಗನಾಥ ! ಯದಿ ಗಂತುಮೀಹಸೇ |
ಸನ್ನತೇನ ವಿಧಿನಾ ಸಮರ್ಪಿತಾಂ ಸಪ್ರಸಾದಮಧಿರೋಹ ಪಾದುಕಾಂ || 9.8 ||

ಪರಿಜನವನಿತಾಭಿಃ ಪ್ರೇಷಿತಃ ಪ್ರಾಂಜಲಿಸ್ತ್ವಾಂ
ಪ್ರಣಮತಿ ಮದನೋಽಯಂ ದೇವ ! ಶುದ್ಧಾಂತದಾಸಃ |
ಘನಿಪತಿಶಯನೀಯಂ ಪ್ರಾಪಯಿತ್ರೀ ಸಲೀಲಂ
ಪದಕಮಲಮಿಯಂ ತೇ ಪಾದುಕಾ ಪರ್ಯುಪಾಸ್ತಾಂ || 9.9 ||

ಇತಿ ನಿಗಮವಂದಿವಚಸಾ ಸಮಯೇ ಸಮಯೇ ಗೃಹೀತಸಂಕೇತಃ |
ಅಭಿಸರತಿ ರಂಗನಾಥಃ ಪ್ರತಿಪದಭೋಗಾಯ ಪಾದುಕೇ ! ಭವತೀಂ || 9.10 ||

|| ಇತಿ ಶ್ರೀಕವಿತಾರ್ಕಿಕಸಿಂಹಸ್ಯ ಸರ್ವತಂತ್ರಸ್ವತಂತ್ರಸ್ಯ
ಶ್ರೀಮದ್ವೇಂಕಟನಾಥಸ್ಯ ವೇದಾಂತಾಚಾರ್ಯಸ್ಯ ಕೃತಿಷು
ಶ್ರೀರಂಗನಾಥಪಾದುಕಾಸಹಸ್ರೇ ವೈತಾಳಿಕಪದ್ಧತಿಃ ನವಮೀ ||

ಕವಿತಾರ್ಕಿಕಸಿಂಹಾಯ ಕಲ್ಯಾಣಗುಣಶಾಲಿನೇ |
ಶ್ರೀಮತೇ ವೇಂಕಟೇಶಾಯ ವೇದಾಂತಗುರವೇ ನಮಃ ||